



Għajnsielem

MINUTI – LAQGĦAT TAL-KUNSILL

IT-TMIEN KUNSILL

SEDUTA NRU. 27– L-Erbgha 19 ta' April 2017

Il-Kunsill iltaqa' fl-Uffizzju Amministrattiv tiegħu fiċ-Ċentru Ġviku fis-6:00pm.

Preżenti:	Franco Ciangura	Sindku
	Kevin Cauchi	Vii Sindku
	Larry Buttigieg	Kunsillier
	Peter Caruana	Kunsillier
	Kareen Xuereb	Kunsilliera
	Lucienne Haber	Segretarju Eżekuttiv

1.0 Il-laqgħa nbdiat b'talba uġiet preseduta mis-Sindku Franco Ciangura.

2.0 Risposta għall-ittra li dehret fuq l-Orizzont

2.1 Is-Sindku Franco Ciangura rrefera għat-talba li saret mill-kunsilliera sabiex tissejjah laqgħa uġenti biex tigi diskussa l-ittra li dehret fil-gazzetta Orizzont ta' nhar is-Sibt 15 t'April 2017. Huwa aċċetta li ssir din il-laqgħa għax anke huwa hass li hemm bżonn imminenti li tigi risposta din l-ittra. Sadanitant minn meta saret it-talba għal-laqgħa nqal għu xi artikli u diskussjonijiet oħra sensittivi dwar dan il-kaz. Is-Sindku rrefera għal fatt li huwa gie kkuntatjat mil-Ilum b'sensiela ta' mistoqsijiet bit-telefon. Huwa stqarr li hassu sorpreż għal fatt li l-Ilum kellhom l-informazzjoni kollha ta' x'ingħad fil-laqgħa anke bid-data u l-agenda tal-laqgħa ta' llum. Is-Sindku stqarr li din l-istorja kien ilha hmistax-il gurnata għand l-Ilum u anke għand it-Times. Huwa semma' li fil-fatt gie kkuntatjat mit-Times u bghat l-informazzjoni kollha għal-mistoqsijiet permezz ta' email u l-kien infurmat li kellu pressjoni sabiex l-istorja tohrog online dakinhar stess.

2.2 Il-kunsillier Larry Buttigieg irrefera għall-artiklu li deher f'Ilum u li hassu urtat bil-fatt li deher li l-kunsilliera huma kontra s-Sindku għax fl-ebdaħin il-kunsilliera ma huma kontra s-Sindku iżda kullma għamlu biss huwa li għbdulu l-attenzjoni. Dan ikkonfermatu wkoll il-Kunsilliera Karen Xuereb fejn irreferiet għat-titlu li deher fuq artiklu online ta' Ilum bhala wiehed "ikrah". Il-Kunsill kollu qabel ma' dan.

2.3 Il-kunsillier Peter Caruana rrefera għall-ntervista li saritlu bit-telefon mingħand il-ġurnalista ta' Illum u huwa stqarr li wiegħbu li dan ix-xogħol ma sarx mill-Kunsill u hadd ma kien infurmat bih. Huwa stqarr li b'dan li ġara s-Sindku kiser il-kodiċi tal-etika u talab sabiex il-kodiċi tal-etika tal-Kunsill għandha tiġi rrispettata.

2.4 Il-Viċi Sindku Kevin Cauchi kkonferma li huwa wkoll kien ikkuntatjat biex jagħti l-kummenti tiegħu lil dan il-ġurnalista. Huwa semma li ġie mistoqsi jekk din il-laqgħa b'urgenza hix ser tiddiskuti l-vot ta' sfiđuċja fis-sindku u li dan ikkonfermalu li assolutament le. Il-Viċi Sindku minn naħa tiegħu esprima d-dispjaċir kbir tiegħu għall-kwotazzjoni tas-Sindku li dehret f'dan l-artiklu fejn saret referenza illi jista' jkun hemm ħafna aġendi, u forsi kien hemm xi hadd li ppretenda li jsir Sindku hu u ma sarx u li din lilu personali għamlitlu ħafna ħsara minkejja li wara ftit hin din tħassret. Il-Viċi qal li assolutament ma jaqbilx mal-*post* li s-Sindku tefa' fuq facebook ftit tal-ħin qabel ma deher l-artiklu tal-Illum rigward il-każ. Huwa nsista li fil-*post* tiegħu is-Sindku ikkundanna lil min qed jipprova jxerred xniegħat foloz rigward ħlasijiet relatati mal-bankina. Dan il-kumment flimkien mal-kwotazzjoni li s-Sindku ta lill-*gazzetta* Illum ftit tal-ħin wara, tat l-impressjoni li l-Viċi Sindku flimkien mal-kunsillera huma wara xniegħat foloz ta' ħlasijiet. Il-Viċi kompli jirrimarka li mill-istqarrija jixtieq li joħroġ ċar li dan ix-xogħol kien tas-Sindku biss u li assolutament hadd mill-Kunsill ma kien jaqbel jew li għandu jidħol fiha.

Is-Sindku Franco Ciangura wiegħeb li kien huwa li talab lill-*editur* li titneħħa minnufih peress li dik il-frazi huwa ma qalhiex. Is-Sindku kkonferma li huwa tellgħa *post* fuq facebook tiegħu fejn jgħid ċar li hawn grupp zghir ta' nies li mhux qed jgħidu l-verita' u qed ihammgu lilu u lill-kunsill. Huwa kompli li ma jafx għal-liema raguni l-Viċi haseb li qed jirreferi għalih jew għall-kunsilliera fejn dawn ma issemmew imkien. Dak il-ħin stess huwa qal lill-Kunsilliera li kellhom l-akbar opportunita' li jagħmlu kumment fuq il-*post* tiegħu u setgħu huma wkoll jikkundannaw lil dawn in-nies.

2.5 Hawnhekk, il-kunsilliera Peter Caruana, Larry Buttigieg, Karen Xuereb u l-Viċi Sindku Kevin Cauchi qablu li għandhom joħorġu stqarrija fejn jiddissoċjaw ruhom ma din il-bicca xogħol u li ma jaqblux li ntuzaw il-ħaddiema, trakk u għodda tal-Kunsill għal xogħol privat.

2.6 Is-Sindku Franco Ciangura reġgħa kkonferma li huwa ħallas kull materjal u lil kull ħaddiem. Il-Kunsilliera stqarrew li huma qatt ma rreferew għall-ispejjes. Il-Kunsilliera Karen Xuereb hawnhekk ikkundannat li l-Kunsill ġie mċaħhad għall-erbat ijiem minn erba' ħaddiema tiegħu u li dawn irċevew ħlas meta lanqas biss huma rreġistrati mal-VAT Department biex jagħmlu xogħol extra.

2.7 Is-Sindku Franco Ciangura insista li huwa fl-ebda ħin ma kien jaf li marru erba' ħaddiema u li l-ftehim tiegħu kien ma' żewġ ħaddiema biss u li fl-ebda ħin ma bġathom

jaghmlu x-xogħol bit-trakk u bl-ghodda tal-kunsill. Il-Viçi Sindku Kevin Cauchi hawnhekk wera d-dispjaçir tiegħu li b'hekk issa qed jidher çar li s-Sindku qed jitfa t-tort fuq il-haddiema u kkundanna dan l-aġir. Is-Sindku wera d-dispjaçir tiegħu li mhux qed jigi emnut li huwa kkuntatja tnejn u mhux erbgha haddiema.

2.8 Il-kunsilliera Karen Xuereb wkoll kkundannat il-*post* li tefa' s-Sindku fuq il-facebook page tiegħu rigward dan il-kaz fejn in-nies qed jagħtu l-prosit lilu u l-akkuża qed taqa fuq il-kunsill u l-haddiema tiegħu. Is-Sindku semma' li huwa semma' lill-Kunsill fil-post tiegħu biex jissalvagwardja lil-Kunsill u biex ma jigix imkasbar. Il-Viçi Sindku esiga li tigi dokumentata li s-Sindku mhux jassumi t-tort u qed jifgħu kollu fuq il-haddiema.

2.9 Il-kunsilliera iddeçidew li joħorgu risposta għall-ittra tal-gazetta orizzont u fl-istess hin oħra għall-istampa. Xhin l-istqarrija giet fformulata, ma kienx hemm qbil bejn il-kunsilliera u s-Sindku għaliex s-Sindku xtaq jieħu parir dwarha qabel tintbghat biex ma jkollhiex effett hazin fuqna u fuq il-Kunsill. Is-Sindku xtaq li jieħu parir u jerga jghaddiha lil kulhadd għall-approvazzjoni ta' kulhadd. Il-Viçi Sindku semma li d-deçizjonijiet tal-Kunsill huma dejjem finali u m'hemmx għalfejn pariri ta' hadd. Il-laqgħa ntemmet billi sar qbil unanimu li jsiru stqarrijiet separati; il-kunsilliera jirrispondu għalihom u s-Sindku jirripondi għalih.

Il-laqgħa ntemmet fit-8:00 ta' filgħaxija

10.0 Tmien il-laqgħa u data tas-seduta li jmiss

10.1 Il-laqgħa ntemmet fid-8:00 ta' filgħaxija.



Franco Ciangura
Sindku



Lucienne Haber
Segretarju Ezekuttiv